

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 45)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 45)

bālakrīdāvarṇanam

ayi sabala murāre pāṇijānupracāraiḥ
kimapi bhavanabhāgān bhūṣayantau bhavantau |
calitacaraṇakañjau mañjumañjīraśiñjā-
śravaṇakutukabhājau ceratuścāruvegāt || 1 ||

mṛdu mṛdu vihasantāvunmiṣaddantavantau
vadanapatitakeśau dṛśyapādābjadeśau |
bhujagalitakarāntavyālagat kañkaṇāṅkau
matimaharatamuccaiḥ paśyatām viśvanṛṇām || 2 ||

anusarati janaughe kautukavyākulākṣe
kimapi kṛtaninādam vyāhasantau dravantau |
valitavadanapadmam pṛṣṭhato dattadṛṣṭī
kimiva na vidadhāthe kautukam vāsudeva || 3 ||

drutagatiṣu patantāvutthitau liptapaṅkau
divi munibhirapaṅkaiḥ sasmitam vandyamānau |
drutamatha janānībhyaṃ sānukampam gṛhītau
muhurapi parirabdhou drāgyuvāṃ cumbitau ca || 4 ||

snutakucabharamaṅke dhārayantī bhavantam
taralamati yaśodā stanyadā dhanyadhanyā |
kapaṭapaśupa madhye mugdhahāsāṅkuraṃ te
daśanamukulahr̥dyaṃ vīkṣya vaktram jaharṣa || 5 ||

tadanu caraṇacārī dārakaiṣṣākamārā-
 nnilayatatiṣu khelan bālacāpalyaśālī |
 bhavanaśukavilālān vatsakāṃścānudhāvan
 kathamapi kṛtahāsaīrgopakairvārīto'bhūḥ || 6 ||

haladharasahitastvaṃ yatra yatropayāto
 vivaśapatitanetrāstatra tatraiva gopyaḥ |
 vīgalitagṛhakṛtyā viśmṛtāpatyabhṛtyā
 murahara muhuratyantākulā nityamāsan || 7 ||

pratinavanavanītaṃ gopikādattamicchan
 kalapadamupagāyan komalaṃ kvāpi nṛtyan |
 sadayayuvatīlokairarpitaṃ sarpirāśnan
 kvacana navavīpakvaṃ dugdhamapyāpibastvam || 8 ||

mama khalu baligehe yācanaṃ jātamāstā-
 miha punarabalānāmagrato naiva kurve |
 iti vihitamatiḥ kiṃ deva santyajya yācñāṃ
 dadhighṛtamaharastvaṃ cāruṇā coraṇena || 9 ||

tava dadhighṛtamoṣe ghoṣayoṣājanānā-
 mabhajata hṛdi roṣo nāvakāśaṃ na śokaḥ |
 hṛdayamapi muṣitvā harṣasindhau nyadhāstvaṃ
 sa mama śamaya rogān vātagehādhinātha || 10 ||

śākhāgre'tha vidhuṃ vilokya phalamityambāṃ ca tātāṃ muhuḥ
 samprārthyātha tadā tadīya vacasā protkṣipta bāhau tvayi |
 citraṃ deva śāśī sa te karamagāt kiṃ brūmahe sampata-
 jṅyotirmaṇḍalapūritākḥilavapuḥ prāgā virāḍrūpatām || 11 ||

kiṃ kiṃ batedamiti sambhrama bhājamenam
brahmārṇave kṣaṇamamuṃ parimajjya tātam |
māyāṃ punastanayamohamayīṃ vitanva-
nnānandacinmaya jaganmaya pāhi rogāt || 12 ||
